

येशूव्या अति पवित्र शरीर व रक्ताचा सण

घ्या
आणि
खा, हे
माझे
शरीर आहे .



घ्या
आणि
प्या, हे
माझे
रक्त आहे .

येशूच्या अतिपवित्र शरीर व रक्ताचा सण - वाचने

उत्पत्ति १४०१८-२० : मलकीसदेक भाकर व द्राक्षारस
घेऊन त्यास सामोरा आला .

अब्रामाने त्याला अवध्याचा दहावा भाग दिला .

१ करिंथ ११ : २३-२६ : जितक्यांदा तुम्ही ही भाकर खाता
व हा प्याला पिता तितक्यांदा तुम्ही प्रभूच्या
मरणाची तो येईपर्यंत घोषणा करता .

लूक ९०११-१७ : पाच भाकरी व दोन मासे यांना आशीर्वाद
देऊन येशू पाच हजार लोकांना खावयास देतो .

दूताचा मरियेला संदेश

प्रभूच्या दूताने मरियेला संदेश दिला
आणि ती पवित्र आत्म्याच्या योगाने
गर्भवती झाली
नमो कृपापूर्ण मरिये
पहा मी प्रभूची दासी आहे
तुझ्या शब्दाप्रमाणे माझ्याठायी होवो
नमो कृपापूर्ण मरिये



आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये . . .

खिस्ताने दिलेल्या वचनास

आम्ही पात्र क्वावे म्हणून

हे पवित्र देवमाते

आम्हासाठी विनंती कर.



आपण प्रार्थना करु याः

हे प्रभो, तुझ्या पुत्राच्या देह
धारणाचा संदेश दूताने आम्हाला
दिला. त्याच्या दुःखसहनाच्या व
कुसाच्याद्वारे आम्हाला पुनरुत्थानाचे वैभव
मिळावे म्हणून आमची मने तुझ्या कृपेने
संपन्न कर. ही प्रार्थना आम्ही आमच्या
प्रभू ख्रिस्ताद्वारे करतो. आमेन.



प्रवेश गीत

धृः चला जाऊ या,

प्रभूच्या मंदिरी आज (२)

गाऊया प्रभूचे गौरव गान,

गाऊया प्रभूचा महिमा अपार (२)

चला जाऊ या प्रभूच्या मंदिरी आज

१. हपनि प्रभु सुती करु,
प्रभुचे आभार गीत गाऊ (२)
सुती, आराधना करु चला (२)
गाऊया प्रभूला जयजयकार



२ . देवाचे दर्शन घेऊ
अंतर अपुले शुद्ध करू (२)
स्तुती आराधना करू चला (२)
गाऊया प्रभुला जयजयकार



स्तुती गीत

परम इशाला स्वर्गाति गौरव
सज्जनांना देव शांती देवो
आम्ही तव स्तुति करितो रे देवा
धन्यवाद नावा देतो सदा
भजन पुजन करितो रे सेवा
महिमा हो गावा मुखे नीत



प्रभू देवपित्या प्रभो परमेशा
विश्वेशा स्वर्गेशा शक्तीशाली
नमवुनि मान होतो ऋणवंत
तूचि भगवंत थोर जगी
प्रभो जगदिशा प्रभो येशूखिस्ता
एकुलत्या सुता गुणवंता



जनकनंदना परेशकोकरा
प्रभो दुःखहरा परमेशा
दयेच्या सागरा जगपापहारी
दया आम्हावरी करी त्वरा
पतितपावना जगपापहारी
प्रार्थना स्वीकारी अनाथांची



बैसला पित्याच्या उजव्या हाताशी
तूचि अविनाशी दया करी
परम पित्याच्या वसे ऐश्वर्यात
परम पवित्र आत्म्यासह
परम पवित्र तूचि प्रभूवर
तूचि एक थोर येशू खिरस्त



प्रतिसाद स्तोत्र

स्तोत्र ११० : १ - ४

प्रतिसाद :

मलकीसदेकच्या संप्रदायाप्रभाणे

तू युगानुयुग याजक आहेस.

जयघोष

आलेलुया

आलेलुया

आलेलुया

श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तु
ह्यांचा उत्पन्नकर्ता एकच परमेश्वर, सर्वशक्तिमान
पिता ह्यावर मी श्रद्धा ठेवतो. आणि
परमेश्वराचा एकुलता एक पुत्र येशू ख्रिस्त एकच
प्रभू ह्यावर मी श्रद्धा ठेवतो. तो सर्व युगांपूर्वी
पित्यापासून जन्मलेला आहे. परमेश्वरापासून
परमेश्वर, प्रकाशापासून प्रकाश, खच्या परमेश्वरा-

पासून खरा परमेश्वर, तो पित्याशी एकत्व
असून जन्मलेला आहे. उत्पन्न केलेला नाही.
त्याजकङ्गुन सर्व उत्पन्न झाले आहे. तो आम्हा
मानवांसाठी व आमच्या तारणासाठी स्वर्गातून
उतरला. तो पवित्र आत्म्याच्या योगाने कुमारी
मरियेपासून शरीर धारण करून मनुष्य झाला.
शिवाय आम्हासाठी त्याला कुसी दिले. पोन्ती

पिलाताच्या अमदानीत त्याने दुःख भोगले, तो
मरण पावला, त्याला पुरले. शास्त्राप्रमाणे तो
तिसच्या दिवशी पुन्हा जिवंत झाला व स्वर्गात
चढला आणि पित्याच्या उजवीकडे बसला आहे
आणि जिवंतांचा व मृतांचा न्याय करावयास
वैभवाने पुन्हा येणार आहे. त्याचा राज्याचा
शेवट होणार नाही. आणि पवित्र आत्मा, प्रभू
व जीवनदाता यावर मी श्रद्धा ठेवतो. तो पिता

आणि पुत्र यापासून निघतो आणि पिता व पुत्र
यासहित त्याला भजतात व त्याचा गौरव
करतात. तो भविष्य वाध्यांमार्फत बोलला
आहे. आणि एकाच पवित्र, कॅथलिक व
प्रेषितीय खिस्तसभेवर मी श्रद्धा ठेवतो.
पापक्षमेसाठी मी एक बाप्तिस्मा मान्य करतो.
आणि मेलेल्यांचे पुनरुत्थान व भावी जगातील
जीवनाची मी वाट पाहतो. आमेन.

श्रद्धेचे प्रकटीकरण

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे. त्याचा एकुलता एक पुत्र आमचा प्रभू येशू ख्रिस्त यावर माझा विश्वास आहे. तो पवित्र आत्म्याच्या योगाने गर्भी संभवला. कुमारी मरियेपासून जन्मला. पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले. तो अधोलोकात उतरला. तिसऱ्या
दिवशी मेलेल्यातून उठला, स्वर्गात चढला आणि
सर्वसमर्थ देवपित्याच्या उजवीकडे बसला आहे.
तेथून तो जिवंत आणि मेलेले यांचा न्याय
करावयास पुन्हा येईल. पवित्र आत्मा, पवित्र
कॅथलिक ख्रिस्तसभा, संताचा परस्पर संबंध,
पापाची क्षमा, देहाचे पुनरुत्थान, आणि अनंतकाळचे
जीवन यावर माझा विश्वास आहे. आमेन.

विश्वासू लोकांच्या प्रार्थना

प्रतिसाद



प्रभो, आमची प्रार्थना ऐक .

अर्पण गीत

धृ. घे प्रभो पावन हे बलिदान

१. मम पापांच्या भरपाईस्तव

खिस्ताचे बलिदान

२. उपकारांच्या राशी केल्या

त्यास्तव हे बलिदान



३. काम कष्ट मम चिंता यांचे

ख्रिस्तासह वलिदान

४. माझ्या जवळी दुजे न काही

करु कशाचे दान



ख्रिस्तशरीर स्वीकार गीत

धृ. जीवन भाकर मी

स्वर्गीय भाकर मी

१. भूक तथा न कधी

जो येई मजशी

श्रद्धावान न तृष्णित कधीही





२ . अमर न मान्ना सेवक

अमर जो सेवीतो मज

जीवंत स्वर्गीय भाकर मी

३ . सेवी ही भाकर कोणी

शाश्वत जीवन त्याशी

जीवंत स्वर्गीय भाकर मी



सिनडसाठी प्रार्थना

हे पवित्र आत्मा,

तुझ्या नावाने एकत्र येऊन

आम्ही तुझ्या समोर उभे राहतो.


तू आमचा एकमेव मार्गदर्शक आहेस,

आमच्या हृदयात तू कस्ती कर;

आम्ही पुढे कसे जावे

याबद्दल आम्हाला मार्गदर्शन कर

आणि त्या मार्गशी आम्हाला एकनिष्ठ ठेव.



आम्ही दुर्बल आणि पापी आहोत;

अस्थिरतेपासून आम्हाला दूर ठेव;

अज्ञानाने आमचा मार्ग भ्रष्ट होऊ देऊ नकोस,

पक्षपाताचा आमच्या कृतीवर प्रभाव पडू देऊ नकोस .


हे पवित्र आत्म्या, तुळ्यामध्ये आम्हाला आमचे ऐक्य पाहू दे;

म्हणजे आम्ही शाश्वत जीवनाकडे एकत्र वाटचाल करू

आणि सत्याच्या व योग्यतेच्या मार्गपासून

आम्ही भरकटणार नाही .

पिता आणि पुत्र ह्यांच्या ऐक्यात
तू सर्वत्र आणि सर्वकाळ कार्य करतोस
त्या तुझ्याकडे हे सर्व आम्ही मागतो .
आमेन !



अंतिम गीत

धृ. गाते पहा मन हे माझे
गौरव प्रभुजी करते तुझे
होता कृपा देवा तुझी
सिद्ध होते कार्य माझे



१. तूचि प्रभु जीवन दिले

जीवनभर मज प्रेम दिले

सारे जे माझे प्रभू ते तुझे

नित्य मी गाईन गैरव तुझे



२ . पथभ्रष्ट झालो जेव्हा कधी

मार्गावरी योग्य आणलेस तू

व्याकुळ झालो तुषेने प्रभु

जल जीवनाचे लाभे तुझे

धर्मप्रांतीय उपासना व संगीत आयोग, वसई